

Dan it-test hu mahsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B****REGOLAMENT TAL-KUNSILL (UE) Nru 1370/2013**

tas-16 ta' Diċembru 2013

li jiddetermina miżuri dwar l-iffissar ta' ċerti għajjuniet u rifiżjonijiet relatati mal-organizzazzjoni komuni tas-swieq tal-prodotti agrikoli

(ĠU L 346, 20.12.2013, p. 12)

Emendat minn:

		Ġurnal Uffiċjali		
		Nru	Paġna	Data
► <u>M1</u>	Regolament tal-Kunsill (UE) 2016/591 tal-15 ta' April 2016	L 103	3	19.4.2016
► <u>M2</u>	Regolament tal-Kunsill (UE) 2016/795 tal-11 ta' April 2016	L 135	115	24.5.2016
► <u>M3</u>	Regolament tal-Kunsill (UE) 2016/1042 tal-24 ta' Ġunju 2016	L 170	1	29.6.2016
► <u>M4</u>	Regolament tal-Kunsill (UE) 2016/2145 tal-1 ta' Diċembru 2016	L 333	1	8.12.2016
► <u>M5</u>	Regolament tal-Kunsill (UE) 2018/147 tad-29 ta' Jannar 2018	L 26	6	31.1.2018

Ikkoreġut minn:

- **C1** Emendi, Ġ.U. L 130, 19.5.2016, p. 12 (1370/2013)

▼B**REGOLAMENT TAL-KUNSILL (UE) Nru 1370/2013****tas-16 ta' Diċembru 2013**

li jiddetermina miżuri dwar l-iffissar ta' ċerti għajnuniet u rifużjonijiet relatati mal-organizzazzjoni komuni tas-swieq tal-prodotti agricoli

*Artikolu 1***Kamp ta' applikazzjoni****▼C1**

Dan ir-Regolament jipprovdi għal miżuri dwar l-iffissar ta' prezzijiet, imposti, għajnuneta u limitazzjonijiet kwantitattivi marbuta mal-organizzazzjoni komuni tas-swieq agricoli stabbiliti mir-Regolament (UE) Nru 1308/2013.

▼M4*Artikolu 1a***Limiti ta' referenza**

1. Il-limiti ta' referenza li ġejjin huma ffissati:
 - (a) fis-settur taċ-ċereali: EUR 101,31/tunnellata, fl-istadju tal-bejgħ bl-ingrossa ta' merkanzija li titwassal sal-mahžen, qabel ma tinhatt;
 - (b) għar-ross fil-fosdqa: EUR 150/tunnellata għall-kwalità standard kif iddefinita fil-punt A tal-Anness III għar-Regolament (UE) Nru 1308/2013, fl-istadju tal-bejgħ bl-ingrossa ta' merkanzija li titwassal sal-mahžen, qabel ma tinhatt;
 - (c) għaz-zokkor ta' kwalità standard kif iddefinit fil-punt B tal-Anness III għar-Regolament (UE) Nru 1308/2013, għaz-zokkor mhux ippakkjat li jinhareg mill-fabrika:
 - (i) għaz-zokkor abjad: EUR 404,4/tunnellata;
 - (ii) għaz-zokkor mhux raffinat: EUR 335,2/tunnellata;
 - (d) għas-settur taċ-ċanga u l-vitella: EUR 2 224/tunnellata għall-karkassi ta' annimali tal-ifrat maskili tal-klassi ta' konformazzjoni/kisja ta' xaham R3 kif stabbilit fl-iskala tal-Unjoni għall-klassifikazzjoni tal-karkassi tal-annimali tal-ifrat li jkollhom tmien xhur jew aktar, imsemmija fil-punt A tal-Anness IV tar-Regolament (UE) Nru 1308/2013;
 - (e) għas-settur tal-halib u tal-prodotti tal-halib:
 - (i) EUR 246,39 għal kull 100 kg ta' butir;
 - (ii) EUR 169,80 għal kull 100 kg trab tal-halib xkumat;
 - (f) għal-laħam tal-majjal: EUR 1 509,39/tunnellata għall-karkassi tal-majjal ta' kwalità standard iddefinita skont il-piż u l-kontenut ta' laħam dgħif kif stabbilit fl-iskala tal-Unjoni għall-klassifikazzjoni tal-karkassi tal-majjal imsemmija fil-punt B tal-Anness IV tar-Regolament (UE) Nru 1308/2013, kif ġej:

▼ **M4**

- (i) karkassi li jiżnu minn 60 kg sa anqas minn 120 kg: klassi E;
- (ii) karkassi li jiżnu minn 120 kg sa 180 kg: klassi R;
- (g) għas-settur taż-żejt taż-żebbuġa
 - (i) EUR 1 779 t-tunnellata għaž-żejt taż-żebbuġa *extra* verġni;
 - (ii) EUR 1 710 t-tunnellata għaž-żejt taż-żebbuġa verġni;
 - (iii) EUR 1 524 t-tunnellata għaž-żejt taż-żebbuġa *lampante* b'żewġ gradi ta' aċidità hielsa; dan l-ammont għandu jitnaqqas b'EUR 36,70 t-tunnellata għal kull grad ta' aċidità fuq iż-żewġ gradi.

2. Il-limiti ta' referenza previsti fil-paragrafu 1 għandhom jiġu analizzati mill-Kummissjoni, filwaqt li jitqiesu l-kriterji oġġettivi, b'mod partikolari l-iżviluppi fil-produzzjoni, l-ispejjeż tal-produzzjoni (partikolarment l-inputs), u x-xejriet tas-suq. Meta jehtieg, il-limiti ta' referenza għandhom jiġu aġġornati skont il-proċedura leġislattiva ordinarja stabbilita fl-Artikolu 43(3) tat-TFUE fid-dawl tal-iżviluppi fil-produzzjoni u fis-swieq.

3. Ir-referenzi għal-limiti ta' referenza fir-Regolament (UE) Nru 1308/2013 għandhom jinftiehemu bħala referenzi għal-limiti stabbiliti fil-paragrafu 1 ta' dan l-Artikolu.

*Artikolu 2***Il-prezzijiet ta' intervent pubbliku**

1. Il-livell tal-prezz ta' intervent pubbliku:
 - (a) tal-qamh komuni, tal-qamh durum, tax-xgħir, tal-qamh irrum, tar-ross fil-fosdqa u tat-trab tal-halib xkumat għandu jkun ugwali għal-limitu ta' referenza rispettiv stabbilit fl-Artikolu 1a fil-każ ta' xiri sfurzati bi prezz fiss, u ma għandux ikun oghla mil-limitu ta' referenza rispettiv fil-każ ta' xiri sfurzati b'sejha għall-offerti;
 - (b) tal-butir għandu jkun ugwali għal 90 % tal-limitu ta' referenza stabbilit fl-Artikolu 1a fil-każ ta' xiri sfurzati bi prezz fiss u ma għandux ikun aktar minn 90 % ta' dak il-limitu ta' referenza fil-każ ta' xiri sfurzati b'sejha għall-offerti;
 - (c) għal ċanga u vitella m'għandux jaqbeż 85 % tal-livell ta' referenza stabbilit fl-Artikolu 1a.
2. Il-prezzijiet ta' intervent pubbliku tal-qamh komuni, tal-qamh durum, tax-xgħir, tal-qamh irrum u tar-ross fil-fosdqa msemmin fil-paragrafu 1 għandhom jiġu aġġustati b'żidiet jew bi tnaqqis fil-prezz għal dawk il-prezzijiet ibbażati fuq il-kriterji ta' kwalità prinċipali għall-prodotti.
3. Il-Kummissjoni għandha tadotta l-atti ta' implimentazzjoni li jideterminaw iż-żidiet jew it-tnaqqis fil-prezzijiet ta' intervent pubbliku tal-prodotti msemmin fil-paragrafu 2 ta' dan l-Artikolu skont il-kondizzjonijiet stipulati fih. Dawk l-atti ta' implimentazzjoni għandhom jiġu adottati skont il-proċedura ta' eżami msemmin fil-Artikolu 15(2).

▼B*Artikolu 3***Prezzijiet ta' xiri sfurzati u limitazzjonijiet kwantitattivi applikabbli**

1. Fejn intervent pubbliku jkun miftuh skont il-punt (a) tal-Artikolu 13(1) tar-Regolament (UE) Nru 1308/2013, ix-xiri sfurzati għandu jsir fil-prezz iffissat imsemmi fl-Artikolu 2 ta' dan ir-Regolament u m'għandux jaqbeż il-limitazzjonijiet kwantitattivi li ġejjin għal kull perijodu msemmi fl-Artikolu 12 tar-Regolament (UE) Nru 1308/2013:

- (a) għal qamh komuni, 3 miljun tunnellata;
- (b) għall-butir, 50 000 tunnellata;
- (c) għal trab ta' ħalib xkumat, 109 000 tunnellata.

▼M3

B'deroga mill-ewwel subparagrafu, fis-sena 2016, il-limitazzjonijiet kwantitattivi għax-xiri sfurzati ta' butir u ta' trab tal-ħalib xkumat bi prezz fiss għandu jkun ta' 100 000 tunnellata għall-butir u ta' 350 000 tunnellata għat-trab tal-ħalib xkumat. Kwalunkwe volumi li ntraw taht proċedura tal-offerti diġa mibdija fid-29 ta' Ġunju 2016 m'għandhomx jitnaqqsu minn dawk il-limitazzjonijiet kwantitattivi.

▼M5

B'deroga mill-ewwel subparagrafu, fis-sena 2018, il-limitazzjoni kwantitattiva għax-xiri sfurzati ta' trab tal-ħalib xkumat bi prezz fiss għandha tkun ta' 0 tunnellati.

▼B

2. Fejn l-intervent pubbliku huwa miftuh skont l-Artikolu 13(1) tar-Regolament (UE) Nru 1308/2013:

- (a) għal qamh komuni, butir u trab ta' ħalib xkumat aktar mil-limiti kwantitattivi msemmija fil-paragrafu 1 ta' dan l-Artikolu; u
- (b) għal qamh durum, xgħir, qamħirrum, ross fil-fosdqa u ċanga u vitella,

ix-xiri sfurzati għandu jsehh permezz ta' proċedura ta' sejha għall-offerti biex jiġi ddeterminat il-prezz massimu ta' xiri sfurzati.

Il-prezz massimu ta' xiri sfurzati m'għandux jaqbeż il-livell rilevanti msemmi fl-Artikolu 2(1) ta' dan ir-Regolament u għandu jkun iffissat permezz tal-atti ta' implimentazzjoni.

3. F'ċirkostanzi speċjali u ġustifikati kif xieraq, il-Kummissjoni tista' tadotta atti ta' implimentazzjoni:

- (a) li tagħmel restrizzjoni fuq il-proċeduri ta' sejha għall-offerti għal Stat Membru jew reġjun ta' Stat Membru, jew
- (b) soġġett għall-Artikolu 2(1), li jiddeterminaw il-prezzijiet ta' xiri sfurzati għall-intervent pubbliku għal kull Stat Membru jew għal kull reġjun ta' Stat Membru abbażi ta' prezzijiet tas-suq medji rreġistrati.

4. Il-prezzijiet ta' xiri sfurzati msemmi fil-paragrafi 2 u 3 għall-qamh komuni, qamh durum, xgħir, qamħirrum u ross fil-fosdqa għandhom ikunu aġġustati b'zidiet jew tnaqqis għal dawk il-prezzijiet fuq il-bażi tal-kriterji ta' kwalità prinċipali għal dawk il-prodotti.

Il-Kummissjoni għandha tadotta atti ta' implimentazzjoni li jiddeterminaw tali zidiet jew tnaqqis.

▼B

5. L-atti ta' implimentazzjoni msemmijin fil-paragrafi 2,3 u 4 ta' dan l-Artikolu għandhom jiġu adottati skont il-proċedura ta' eżami msemmija fl-Artikolu 15(2).
6. Il-Kummissjoni għandha tadotta, minghajr l-applikazzjoni tal-proċedura msemmija fl-Artikolu 15(2), l-atti ta' implimentazzjoni meħtieġa sabiex:
- (a) ttrispetta l-limiti ta' intervent stabbiliti fil-paragrafi 1 ta' dan l-Artikolu; u
 - (b) tapplika l-proċedura ta' sejha għall-offerti msemmija fil-paragrafu 2 ta' dan l-Artikolu għall-qamh komuni, butir u trab tal-halib xkumat lil hinn mil-limitazzjonijiet kwantitattivi stabbiliti fil-paragrafu 1 ta' dan l-Artikolu.

*Artikolu 4***Għajjuna għal hażna privata**

1. Sabiex jiġi stabbilit l-ammont ta' għajjuna għal hażna privata għall-prodotti elenkati fl-Artikolu 17tar-Regolament (UE) Nru 1308/2013, fejn tingħata għajjuna skont l-Artikolu 18(2) ta' dak ir-Regolament, jew għandu jinfetħ process ta' sejha għall-offerti għal perijodu limitat jew l-għajjuna għandha tiġi ffixsata bil-quddiem. L-għajjuna tista' tiġi ffixsata għal kull Stat Membru jew għal kull reġjun ta' Stat Membru.
2. Il-Kummissjoni tista' tadotta atti ta' implimentazzjoni:
- (a) fejn japplika process ta' sejha għall-offerti, li jstabbilixxi l-ammont massimu ta' għajjuna għal hażna privata;
 - (b) fejn l-għajjuna tiġi ffixsata bil-quddiem, u tiffissa l-ammont ta' għajjuna abbażi tal-ispejjeż tal-hażna u/jew elementi oħra rilevanti tas-suq.

Dawk l-atti ta' implimentazzjoni għandhom jiġu adottati skont l-proċedura ta' eżami msemmija fl-Artikolu 15(2).

▼M2*Artikolu 5***Għajjuna għall-provvista ta' frott u haxix għall-iskejjel u ta' halib għall-iskejjel, miżuri edukattivi ta' akkumpanjament u spejjeż relatati**

1. L-għajjuna mill-Unjoni għall-finanzjament ta' miżuri edukattivi ta' akkumpanjament kif imsemmija fil-punt (b) tal-Artikolu 23(1) tar-Regolament (UE) Nru 1308/2013, ma għandhiex taqbeż il-15 % tal-allokazzjonijiet definittivi annwali tal-Istati Membri kif imsemmija fil-paragrafu 6 ta' dan l-Artikolu.
2. L-għajjuna mill-Unjoni għal spejjeż relatati kif imsemmija fil-punt (c) tal-Artikolu 23(1) tar-Regolament (UE) Nru 1308/2013, ma għandhiex fit-total taqbeż l-10 % tal-allokazzjonijiet definittivi annwali tal-Istati Membri kif imsemmija fil-paragrafu 6 ta' dan l-Artikolu.

Il-Kummissjoni għandha tadotta atti ta' implimentazzjoni li jiffissaw il-livell massimu ta' għajjuna mill-Unjoni għal kull kategorija ta' tali spejjeż bhala perċentwal tal-allokazzjonijiet definittivi annwali tal-Istati Membri jew bhala perċentwal tal-ispejjeż tal-prodotti kkonċernati.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 15(2) ta' dan ir-Regolament.

▼ M2

3. L-ammont ta' għajnuna mill-Unjoni għall-komponent tal-halib tal-prodotti msemmija fl-Artikolu 23(5) tar-Regolament (UE) Nru 1308/2013 ma għandux jaqbeż EUR 27/100 kg.

4. L-għajnuna msemmija fl-Artikolu 23(1) tar-Regolament (UE) Nru 1308/2013 għandha tiġi allokata lil kull Stat Membru f'konformità ma' dan il-paragrafu 5 u b'kont meħud tal-kriterji stipulati fl-ewwel subparagrafu tal-Artikolu 23a(2) tar-Regolament (UE) Nru 1308/2013.

Mill-1 ta' Awwissu 2017 sal-31 ta' Lulju 2023, l-allokazzjonijiet indikattivi tal-għajnuna msemmija, fil-punti (a) u (b) tat-tieni subparagrafu tal-Artikolu 23a(1) tar-Regolament (UE) Nru 1308/2013 għal kull Stat Membru għandha tkun kif stabbilit fl-Anness I. Matul dak il-perjodu, il-punt (c) tal-ewwel subparagrafu tal-Artikolu 23a(2) tar-Regolament (UE) Nru 1308/2013 ma għandux japplika għall-Kroazja.

Mill-1 ta' Awwissu 2023, il-Kummissjoni għandha tadotta atti ta' implimentazzjoni li jiffissaw, abbażi tal-kriterji msemmija fl-ewwel subparagrafu tal-Artikolu 23a(1) tar-Regolament (UE) Nru 1308/2013, l-allokazzjonijiet indikattivi għal kull Stat Membru tal-għajnuna msemmija fil-punti (a) u (b) tat-tieni subparagrafu ta' dak l-Artikolu 23a(1). Madankollu, kull Stat Membru għandu jirċievi tal-inqas EUR 290 000 ta' għajnuna mill-Unjoni għad-distribuzzjoni ta' frott u hxejjex għall-iskejjel u tal-inqas EUR 193 000 ta' għajnuna mill-Unjoni għad-distribuzzjoni tal-halib għall-iskejjel, kif definit fl-Artikolu 23(2) tar-Regolament (UE) Nru 1308/2013.

Il-Kummissjoni għandha sussegwentement tivvaluta tal-anqas kull tliet snin jekk dawk l-allokazzjonijiet indikattivi jibqgħux konsistenti mal-kriterji stipulati fl-Artikolu 23a(2) tar-Regolament (UE) Nru 1308/2013. Fejn meħtieġ, il-Kummissjoni għandha tadotta atti ta' implimentazzjoni li jiffissaw allokazzjonijiet indikattivi ġodda.

L-atti ta' implimentazzjoni msemmija f'dan il-paragrafu għandhom jiġu adottati f'konformità mal-proċedura ta' eżami msemmija fl-Artikolu 15(2) ta' dan ir-Regolament.

5. Fejn, għal xi sena partikolari, Stat Membru ma jkunx ippreżenta talba għall-għajnuna mill-Unjoni skont l-Artikolu 23a(3) tar-Regolament (UE) Nru 1308/2013 jew ikun talab parti biss mill-allokazzjoni indikattiva tiegħu kif imsemmija fil-paragrafu 4 ta' dan l-Artikolu, il-Kummissjoni għandha tirrialloka dik l-allokazzjoni indikattiva jew il-parti minnha mhux mitluba lil dawk l-Istati Membri li jkunu nnotifikawha bid-dispożizzjoni tagħhom li jużaw ammont oghla mill-allokazzjoni indikattiva tagħhom.

Il-Kummissjoni għandha, permezz ta' atti ta' implimentazzjoni, tadotta l-miżuri meħtieġa għat-tweqqif ta' tali riallokazzjoni, li għandha tkun ibbażata fuq il-kriterju msemmi fil-punt (a) tal-ewwel subparagrafu tal-Artikolu 23a(2) tar-Regolament (UE) Nru 1308/2013 u limitata skont il-livell ta' użu tal-allokazzjoni definitiva tal-għajnuna mill-Unjoni kif imsemmija fil-paragrafu 6 ta' dan l-Artikolu, mill-Istat Membru kkonċernat għas-sena skolastika li tkun intemmet qabel it-talba annwali għall-għajnuna mill-Unjoni.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 15(2) ta' dan ir-Regolament.

6. Wara t-talbiet ippreżentati mill-Istati Membri f'konformità mal-Artikolu 23a(3) tar-Regolament (UE) Nru 1308/2013, il-Kummissjoni

▼ M2

għandha kull sena tadotta atti ta' implimentazzjoni li jiffissaw l-allokkazzjoni definittiva tal-ghajjnuna għall-frott u l-haxix għall-iskejjel u għall-halib għall-iskejjel fost l-Istati Membri parteċipanti fil-limiti stabbiliti fl-Artikolu 23a(1) tar-Regolament (UE) Nru 1308/2013, filwaqt li jitqiesu t-trasferimenti msemmija fl-Artikolu 23a(4) ta' dak ir-Regolament.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 15(2) ta' dan ir-Regolament.

▼ B*Artikolu 7***Imposta fuq il-produzzjoni fis-settur taz-zokkor**

1. L-imposta fuq il-produzzjoni fuq il-kwota fuq iz-zokkor, il-kwota fuq l-isoglukożju u l-kwota fuq il-gulepp tal-inulina previst fl-Artikolu 128 tar-Regolament (UE) Nru 1308/2013 għandha tiġi ffissata għal EUR 12,00 it-tunnellata għall-kwota fuq iz-zokkor u l-kwota fuq il-gulepp tal-inulina. Għall-isoglukożju, l-imposta fuq il-produzzjoni għandha tiġi ffissata għal 50 % tal-imposta applikabbli għaz-zokkor.

2. It-totalità tal-imposta fuq il-produzzjoni mhallsa skont il-paragrafu 1 għandha tkun imposta mill-Istat Membru fuq l-imprizi fit-territorju tiegħu abbażi tal-kwota miżmuma matul is-sena tas-suq kkonċernata.

Il-hlasijiet għandhom isiru minn dawk l-imprizi sa mhux aktar tard mill-ahħar ta' Frar tas-sena tas-suq rilevanti.

3. L-imprizi taz-zokkor u tal-gulepp tal-inulina tal-Unjoni jistgħu jitolbu lil dawk li jkabbri l-pitrava zokkrija jew il-kannamieli jew lill-fornituri taċ-ċikwejra jhallsu sa 50 % tal-imposta fuq il-produzzjoni kkonċernata.

*Artikolu 8***Rifużjoni tal-produzzjoni fis-settur taz-zokkor**

Ir-rifużjoni tal-produzzjoni għall-prodotti tas-settur taz-zokkor prevista fl-Artikolu 129 tar-Regolament (UE) Nru 1308/2013 għandha tiġi ffissata mill-Kummissjoni permezz ta' atti ta' implimentazzjoni abbażi ta':

(a) l-ispejjeż li jkun hemm għall-użu ta' zokkor importat li l-industrija jkollha għorr fil-każ ta' provvista mis-suq dinji; u

▼ M4

(b) il-prezz taz-zokkor żejjed li jkun disponibbli fis-suq tal-Unjoni, jew jekk ma jkunx hemm zokkor żejjed f'dak is-suq, il-limitu ta' referenza għaz-zokkor stabbilit fil-punt (c) tal-Artikolu 1a.

▼ B

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 15(2) ta' dan ir-Regolament.

*Artikolu 9***Prezz minimu tal-pitravi**

1. Il-prezz minimu għall-kwota tal-pitravi previst fl-Artikolu 135 tar-Regolament (UE) Nru 1308/2013 għandu jkun ta' EUR 26,29 għal kull tunnellata sa tmiem is-sena tas-suq għaz-zokkor 2016/2017 fit-30 ta' Settembru 2017.

▼B

2. Il-prezz minimu msemmi fil-paragrafu 1 għandu japplika għall-pitravi zokkrija ta' kwalità standard iddefinita fil-Parti B tal-Anness III għar-Regolament (UE) Nru 1308/2013.

3. L-impriża taz-zokkor li jixtru pitravi tal-kwota li jkuna xierqa biex jiġu pprocessati f'zokkor u maħsuba għall-ipprocessar f'zokkor tal-kwota għandhom jintalbu jhallsu tal-inqas il-prezz minimu, aġġustat b'żidiet jew tnaqqis fil-prezz biex jippermettu għal devjazzjonijiet mill-kwalità standard. Dawn iż-żidiet jew tnaqqis għandhom jiġu determinati mill-Kummissjoni permezz ta' atti ta' implimentazzjoni. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 15(2).

4. Għall-kwantitajiet ta' pitravi zokkrija li jikkorrispondu għall-kwantitajiet ta' zokkor industrijali jew zokkor żejjed li huma soġġetti għall-imposta għaż-żejjed prevista fl-Artikolu 11, l-impriża taz-zokkor ikkonċernata għandha taġġusta l-prezz tax-xiri sabiex ikun tal-inqas daqs il-prezz minimu għall-pitravi tal-kwota.

*Artikolu 10***Aġġustament tal-kwota nazzjonali taz-zokkor**

Il-Kunsill jista', f'konformità mal-Artikolu 43(3) tat-Trattat, fuq proposta mill-Kummissjoni, jaġġusta l-kwoti stabbiliti fl-Anness XII għar-Regolament (UE) Nru 1308/2013 b'riżultat ta' kwalunkwe deċiżjoni mill-Istati Membri mehuda skont l-Artikolu 138 ta' dak ir-Regolament.

*Artikolu 11***Imposta għaż-żejjed fis-settur taz-zokkor**

1. Imposta għaż-żejjed, inkluż kif previst fl-Artikolu 142 tar-Regolament (UE) Nru 1308/2013, għandha tiġi f'fissata flivell li huwa għoli biżżejjed sabiex tiġi evitata l-akkumulazzjoni ta' kwantitajiet imsemmija f'dak l-Artikolu. Dik l-imposta għandha tkun iffissata mill-Kummissjoni permezz ta' atti ta' implimentazzjoni. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 15(2) ta' dan ir-Regolament.

2. L-imposta għaż-żejjed imsemmija fil-paragrafu 1 għandha tiġi imposta mill-Istat Membru fuq l-impriża fit-territorju tiegħu skont il-kwantitajiet ta' produzzjoni msemmijin f'dak il-paragrafu li kienu ġew stabbiliti għal dawg l-impriża għas-sena tas-suq kkonċernata.

*Artikolu 12***Mekkaniżmu temporanju ta' ġestjoni tas-suq fis-settur taz-zokkor**

Bil-ħsieb li tiġi żgurata provvista suffiċjenti u bilanċjata ta' zokkor fis-suq tal-Unjoni, sa tmiem is-sena tas-suq għaż-zokkor 2016/2017 fit-30 ta' Settembru 2017, minkejja l-Artikolu 142 tar-Regolament (UE) Nru 1308/2013, il-Kummissjoni tista' għall-kwantità u l-hin meħtieġ,

▼B

tapplika temporanjament permezz ta' atti ta' implimentazzjoni imposta għaż-żejjed fuq produzzjoni barra mill-kwota msemmi fil-punt (e) tal-Artikolu 139(1) ta' dak ir-Regolament.

Il-Kummissjoni għandha tiffissa l-ammont ta' tali imposta permezz ta' atti ta' implimentazzjoni.

L-atti ta' implimentazzjoni msemmija f'dan l-Artikolu għandhom jiġu adottati f'konformità mal-proċedura ta' eżami msemmija fl-Artikolu 15(2) ta' dan ir-Regolament.

*Artikolu 13***Iffissar ta' rifużjoni tal-esportazzjoni**

1. Taħt il-kondizzjonijiet stipulati fl-Artikolu 196 tar-Regolament (UE) Nru 1308/2013 u kif previst fl-Artikolu 198 ta' dak ir-Regolament, il-Kummissjoni tista' tadotta atti ta' implimentazzjoni li jiffissaw ir-rifużjonijiet tal-esportazzjoni:

- (a) f'intervalli regolari, għal prodotti mil-lista fl-Artikolu 196(1) tar-Regolament (UE) Nru 1308/2013;
- (b) bi proċeduri ta' sejha għall-offerti għaċ-ċereali, ir-ross, iz-zokkor u l-halib u l-prodotti tal-halib.

Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 15(2) ta' dan ir-Regolament.

2. Wiehed għandu jiehu kont ta' wiehed jew aktar minn dawn li ġejjin meta jkunu qed jiġu ffissati rifużjonijiet tal-esportazzjoni għal prodott:

- (a) is-sitwazzjoni eżistenti u x-xejriet futuri fir-rigward ta':
 - (i) il-prezzijiet u d-disponibbiltà ta' dak il-prodott fis-suq tal-Unjoni,
 - (ii) il-prezzijiet ta' dak il-prodott fis-suq dinji;
- (b) l-għanijiet tal-organizzazzjoni komuni tas-suq li huma li jiġu żgurati l-ekwilibriju u l-iżvilupp naturali tal-prezzijiet u l-kummerċ f'dak is-suq;
- (c) il-htieġa li jkunu evitati disturbi li x'aktarx johlqu zbilanċ fit-tul bejn il-provvista u d-domanda fis-suq tal-Unjoni;
- (d) l-aspett ekonomiku tal-esportazzjonijiet proposti;
- (e) il-limiti li jirriżultaw minn ftehimiet internazzjonali konklużi f'konformità mat-Trattat;
- (f) il-htieġa li jkun stabbilit bilanċ bejn l-użu ta' prodotti bażiċi tal-Unjoni fil-manifattura ta' prodotti pproċessati għall-esportazzjoni lejn pajjiżi terzi u l-użu ta' prodotti minn pajjiżi terzi importati skont arrangamenti ta' pproċessar;
- (g) l-ispejjeż tal-kummerċjalizzazzjoni l-aktar favorevoli u l-ispejjeż tat-trasport mis-swieq tal-Unjoni għall-portijiet tal-Unjoni jew għal postijiet oħra tal-esportazzjoni flimkien mal-ispejjeż tat-trasport lejn il-pajjiżi tad-destinazzjoni;

▼B

- (h) id-domanda fis-suq tal-Unjoni;
- (i) fir-rigward tas-setturi tal-majjal, tal-bajd u tal-laħam tat-tjur, id-differenza bejn il-prezzijiet fl-Unjoni u l-prezzijiet fis-suq dinji għall-kwantità ta' qamh għall-ghalf mehtieġ għall-produzzjoni fl-Unjoni tal-prodotti ta' dawk is-setturi.

3. L-ammont tar-rifużjoni jista', fejn mehtieġ biex ikun żgurat rispons rapidu għas-sitwazzjonijiet tas-suq li jinbidlu malajr, jiġi aġġustat mill-Kummissjoni, permezz ta' atti ta' implimentazzjoni, jew fuq talba ta' Stat Membru jew fuq inizzjattiva tagħha stess. Dawk l-atti ta' implimentazzjoni għandhom jiġu adottati mingħajr ma tiġi applikata l-proċedura msemmija fl-Artikolu 15(2).

*Artikolu 14***Miżuri speċifiċi dwar rifużjonijiet tal-esportazzjoni għaċ-ċereali u r-ross**

1. Il-Kummissjoni tista' tadotta atti ta' implimentazzjoni li jiffissaw ammonti korrettivi applikabbli għar-rifużjonijiet tal-esportazzjoni ffissati fir-rigward tas-setturi taċ-ċereali u r-ross. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 15(2).

Fejn mehtieġ biex ikun żgurat rispons rapidu għas-sitwazzjonijiet tas-suq li jinbidlu malajr, il-Kummissjoni tista' tadotta atti ta' implimentazzjoni, mingħajr ma tapplika l-proċedura msemmija fl-Artikolu 15(2), li jemenda tali ammonti korrettivi.

Il-Kummissjoni tista' tapplika dan il-paragrafu għal prodotti tas-setturi taċ-ċereali u r-ross li jkunu esportati fl-għamla ta' prodotti pproċessati skont ir-Regolament tal-Kunsill (KE) Nru 1216/2009 ⁽¹⁾.

2. Għall-ewwel tliet xhur tas-sena tas-suq, ir-rifużjoni applikabbli għall-esportazzjoni ta' xgħir, jew maħzun fi tmiem is-sena tas-suq preċedenti jew magħmul minn barli fl-istokkijiet ta' dak iż-żmien, għandha tkun dik li kienet tkun tapplika għal-liċenzja tal-esportazzjoni inkwistjoni għall-esportazzjonijiet magħmulin matul l-aħhar xahar tas-sena tas-suq preċedenti.

3. Ir-rifużjoni għall-prodotti elenkati fil-punti (a) u (b) tal-Parti I tal-Anness I għar-Regolament (UE) Nru 1308/2013, stabbilita skont l-Artikolu 199(2) ta' dak ir-Regolament, tista' tkun aġġustata mill-Kummissjoni, permezz ta' atti ta' implimentazzjoni, f'konformità ma' kwalunkwe bidla fil-livell tal-prezz ta' intervent.

Għall-prodotti elenkati fil-punti (c) u (d) tal-Parti I tal-Anness I għar-Regolament (UE) Nru 1308/2013 kif ukoll għall-prodotti elenkati fil-Parti I ta' dak l-Anness u esportati fl-għamla ta' prodotti pproċessati skont ir-Regolament (KE) Nru 1216/2009, jista' jiġi applikat l-ewwel

⁽¹⁾ Regolament tal-Kunsill (KE) Nru 1216/2009 tat-30 ta' Novembru 2009 li jistabbilixxi l-arranġamenti kummerċjali applikabbli għal ċerti oġġetti li jirriżultaw mill-ipproċessar tal-prodotti agrikoli (GU L 328, 15.12.2009, p. 10).

▼B

subparagrafu kollu, jew parti minnu. F'dak il-każ, il-Kummissjoni, permezz ta' atti ta' implimentazzjoni, għandha tikkoreġi l-aġġustament imsemmi fl-ewwel subparagrafu ta' dan il-paragrafu billi tapplika koef-fiċjent li jesprimi l-proporzjon bejn il-kwantità tal-prodott bażiku u l-kwantità tiegħu li tkun fil-prodott ipproċessat esportat jew uzat fil-prodotti esportati.

L-atti ta' implimentazzjoni msemmija f'dan il-paragrafu għandhom ikunu adottati skont il-proċedura ta' eżami msemmija fl-Artikolu 15(2) ta' dan ir-Regolament.

*Artikolu 15***Proċedura ta' kumitat**

1. Il-Kummissjoni għandha tkun meghjuna mill-Kumitat għall-Organizzazzjoni Komuni tas-Swieq Agrikoli, stabbilit mill-Artikolu 229 tar-Regolament (UE) Nru 1308/2013. Dak il-Kumitat għandu jkun kumitat skont it-tifsira tar-Regolament (UE) Nru 182/2011.

2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

*Artikolu 16***Tabella ta' korrelazzjoni**

Ir-referenzi għad-dispożizzjonijiet rilevanti tar-Regolament (KE) Nru 1234/2007 wara r-revoka tiegħu bir-Regolament (UE) Nru 1308/2013 għandhom jinftiehm bħala referenzi għal dan ir-Regolament u għandhom jinqraw skont it-tabella ta' korrelazzjoni stabbilita fl-Anness għal dan ir-Regolament.

*Artikolu 17***Dhul fis-sehh u applikazzjoni**

Dan ir-Regolament għandu jidhol fis-sehh fil-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Jannar 2014.

L-Artikoli 7 sa 12 għandhom japplikaw sa tmiem is-sena tas-suq għaz-zokkor 2016/17 fit-30 ta' Settembru 2017.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

▼B►M2 *ANNEX II* ◀**TABELLA TA' KORRELAZZJONI**

imsemmija fl-Artikolu 16

Ir-Regolament (KE) Nru 1234/2007	Dan ir-Regolament
Artikolu 18(1) u (3)	Artikolu 2
Artikolu 18(2)(a)	Artikolu 3(1)(a)
Artikolu 13(1)(c)	Artikolu 3(1)(b)
Artikolu 13(1)(d)	Artikolu 3(1)(c)
Artikolu 18(2) l-ewwel subparagrafu	Artikolu 3(2)
Artikolu 18(2), it-tieni subparagrafu	Artikolu 3(3)
Artikolu 18(4)	Artikolu 3(4)
▼ <u>C1</u>	
Artikolu 43(aa)	Artikolu 3(6)
▼ <u>B</u>	
Artikolu 31(2)	Artikolu 4
Artikolu 103ga(4)	Artikolu 5(1)
Artikolu 103ga(5)	Artikolu 5(2)
Artikolu 102(4)	Artikolu 6(1)
Artikolu 102(3)	Artikolu 6(2) u (3)
Artikolu 51(2)	Artikolu 7(1)
Artikolu 51(3)	Artikolu 7(2)
Artikolu 51(4)	Artikolu 7(3)
Artikolu 97	Artikolu 8
Artikolu 49	Artikolu 9
Artikolu 64(2)	Artikolu 11(1)
Artikolu 64(3)	Artikolu 11(2)
Artikolu 164(2)	Artikolu 13(1) u (3)
Artikolu 164(3)	Artikolu 13(2)
Artikolu 164(4)	Artikolu 14(1)
Artikolu 165	Artikolu 14(2)
Artikolu 166	Artikolu 14(3)

▼ M2

ANNESS I

ALLOKAZZJONIJIET INDIKATTIVI

ghall-perjodu mill-1 ta' Awwissu 2017 sal-31 ta' Lulju 2023

(kif imsemmi fit-tieni subparagrafu tal-Artikolu 5(4))

Stati Membri	Allokazzjonijiet indikattivi għall-frott u l-haxix fl-iskejjel	Allokazzjonijiet indikattivi għall-halib fl-iskejjel
Belġju	3 367 930	1 650 729
Bulgarija	2 093 779	1 020 451
Repubblika Ċeka	3 123 230	1 600 707
Danimarka	1 807 661	1 460 645
Ġermanja	19 696 932	9 404 154
Estonja	439 163	700 309
Irlanda	1 757 779	900 398
Greċja	3 218 885	1 550 685
Spanja	12 932 647	6 302 784
Franza	22 488 086	12 625 577
Kroazja	1 360 232	800 354
Italja	16 711 302	8 003 535
Ċipru	290 000	500 221
Latvja	633 672	700 309
Litwanja	900 888	1 032 456
Lussemburgu	290 000	193 000
Ungerija	3 029 587	1 756 776
Malta	290 000	193 000
Netherlands	5 431 641	2 401 061
Awstrija	2 238 064	1 100 486
Polonja	11 639 985	10 204 507
Portugall	3 283 397	2 220 981
Rumanija	6 866 848	10 399 594
Slovenja	554 020	320 141
Slovakkja	1 708 720	900 398
Finlandja	1 599 047	3 824 689
Żvezja	2 854 972	8 427 723
Renju Unit	19 391 534	9 804 331
Total	150 000 000	100 000 000